



ஏப்ரல் - 02

TNPSC துளிகள்

- ❖ உலகின் மிகப்பெரிய விரைவுப் போக்குவரத்து நிறுவனமான FedEx நிறுவனம் தனது புதிய தலைமைச் செயல் அதிகாரியாக இந்திய அமெரிக்கரான ராஜ் சுப்ரமணியம் என்பவரை நியமிக்க உள்ளதாக அறிவித்துள்ளது.
 - இந்த நிறுவனமானது இதற்கு முன்பு ஃபிரடெரிக் W ஸ்மித் என்பவரின் தலைமையில் இருந்தது.
- ❖ டொராண்டோ நகரில் நடைபெற்ற போட்டியில் ஜமைக்கா அணியை 4-0 என்ற கோல் கணக்கில் வீழ்த்தி 36 ஆண்டுகளில் முதல் முறையாக கத்தார் நாட்டில் நடைபெறும் 2022 ஆம் ஆண்டின் கால்பந்து உலகக் கோப்பைப் போட்டிக்கு கனடா தகுதி பெற்று உள்ளது.
 - 2022 ஆம் ஆண்டு FIFA உலகக் கோப்பைக்குத் தகுதி பெறும் 20வது அணியாக கனடா அணி மாறியது.
- ❖ உலகம் முழுவதும் உள்ள மக்களில் பெரும்பாலானோரைப் பாதிக்கும் மனநலக் கோளாறு குறித்த விழிப்புணர்வை ஏற்படுத்தச் செய்வதற்காக வேண்டி மார்ச் 30 ஆம் தேதியன்று உலக இருமுனை (இரு துருவம்) தினம் கடைப்பிடிக்கப்படுகிறது.
 - இந்த ஆண்டு உலக இருமுனைத் தினத்தின் கருத்துரு, #BipolarTogether என்பதாகும்.
- ❖ உலக காப்புத் தினமானது ஒவ்வோர் ஆண்டும் மார்ச் 31 ஆம் தேதியன்று கொண்டாடப்படுகிறது.
 - தொழில்நுட்பத்தை நாம் அதிகம் சார்ந்து இருப்பதால், நமது விலை மதிப்பற்ற டிஜிட்டல் (எண்ணிம) ஆவணங்களைப் பாதுகாப்பது குறித்த விழிப்புணர்வை இந்த தினம் நமக்கு நினைவூட்டுகிறது.
- ❖ சர்வதேச போதைப்பொருள் பரிசோதனைத் தினமானது 2017 ஆம் ஆண்டு முதல் ஒவ்வோர் ஆண்டும் மார்ச் 31 ஆம் தேதியன்று அனுசரிக்கப்படுகிறது.
 - இந்தத் தினமானது மருந்துகளின் தீங்கு குறைப்பு முயற்சிகளை ஊக்குவிப்பது மற்றும் போதைப் பொருள் தொடர்பான அபாயங்களைக் குறைக்கச் செய்வது போன்றவற்றை நோக்கமாகக் கொண்டுள்ளது.
- ❖ காட்டு விலங்குகளுக்குச் சட்டப்பூர்வ உரிமை வழங்கிய உலகின் முதல் நாடாக தென் அமெரிக்க நாடான ஈக்வடார் மாறியுள்ளது.

தமிழ்நாடு செய்திகள்

சாகித்ய அகாடமி உறுப்பினர் பதவி

- ❖ எழுத்தாளர் இந்திரா பார்த்தசாரதிக்கு சாகித்ய அகாடமி தனது உறுப்பினர் பதவியை வழங்கியது.
- ❖ இந்தியாவின் மிக உயரிய இலக்கிய கௌரவமான இது புகழ்பெற்ற சிறந்த இலக்கியத் தகுதியுடைய அறிஞர்களுக்கு வழங்கப்படுகிறது.
- ❖ ஒரு குறிப்பிட்ட நேரத்தில் அகாடமி உறுப்பினர்களின் எண்ணிக்கை 21 ஆக மட்டுமே வரையறுக்கப்பட்டுள்ளது.
- ❖ இந்திரா பார்த்தசாரதி பத்மஸ்ரீ விருது பெற்றவர் ஆவார்.
- ❖ இவர் 16 நாவல்கள், 10 நாடகங்கள் மற்றும் சிறுகதைகள் மற்றும் கட்டுரைகளின்

தொகுப்புகள் போன்றவற்றை வெளியிட்டுள்ளார்.

- ❖ இவர் 1977 ஆம் ஆண்டில் குருதிப்புனல் என்ற தனது நாவலுக்காக சாகித்ய அகாடமி விருதைப் பெற்றார்.
- ❖ சாகித்ய அகாடமி விருது மற்றும் சங்கீத நாடக அகாடமி விருது ஆகிய இரண்டு விருதுகளையும் பெற்ற ஒரே தமிழ் எழுத்தாளர் இவரே ஆவார்.



சென்னை மெட்ரோ இரயில் நிலையத்தின் மத்தியச் சதுக்கம்

FOR COMMUTERS' COMFORT

Central Square will link Central Railway Station, Central Metro, Park Station, Fort Station, Park Town Station and Moore Market Complex with private outstation buses and MTC



TOTAL BUDGET
₹400 crore

WHAT'S PLANNED		
<ul style="list-style-type: none"> > Three-level underground parking that can accommodate more than 800 cars > Plaza with amenities for bus 	<ul style="list-style-type: none"> crew and passengers linking the bus bays > Bus bays for private and government buses > Four pedestrian 	<ul style="list-style-type: none"> subways across Poonamallee High Road > Landscaping in front of Moore Market Complex and Rippon Building

- ❖ 'மத்தியச் சதுக்கம்' வளாகத்தை முதல்வர் மு.க.ஸ்டாலின் அவர்கள் திறந்து வைத்தார்.
- ❖ இந்த வசதியானது இந்தப் பகுதியில் அமைந்துள்ள சில முக்கியமானக் கட்டிடங்களை இணைப்பதை நோக்கமாகக் கொண்டுள்ளது.
- ❖ இது ஒரு பல்முனை மையமாகவும் செயல்படுகிறது.

தேசியச் செய்திகள்

பரம் சக்தி

- ❖ தேசிய மீத்திறன் கணினித் திட்டத்தின் கீழ், கரக்பூரின் இந்தியத் தொழில்நுட்பக் கழகத்திற்குப் பரம் சக்தி என்ற பெட்டா திறன் அளவிலான மீத்திறன் கணினியானது அர்ப்பணிக்கப்பட்டது.
- ❖ இது மின்னணுவியல் மற்றும் தகவல் தொழில்நுட்பத் துறை அமைச்சகம் மற்றும் அறிவியல் மற்றும் தொழில்நுட்பத் துறையின் ஒரு கூட்டுத் திட்டமாகும்.

- ❖ பரம் சக்தி மீத்திறன் கணினி வசதியானது கணக்கீடு மற்றும் தரவு அறிவியலின் பல்வேறு துறைகளில் ஆராய்ச்சி மற்றும் மேம்பாட்டு முயற்சிகளை மேற்கொண்டு வருகிறது.



எரிபொருள் நிரப்புவதற்கான புதிய நிலையம்




- ❖ இந்தியன் ஆயில் கார்ப்பரேஷன் லிமிடெட் என்ற நிறுவனத்துடன் இணைந்து இந்திய விமானப் படை ஒரு புதிய முன்னெடுப்பினைத் தொடங்கியுள்ளது.
- ❖ இத்திட்டத்தின் கீழ், இந்திய விமானப் படையின் விமானங்களுக்கு அரசினால் நடத்தப்படும் எரிசக்தி எரிபொருள் நிலையங்களில் எரிபொருள் நிரப்பப்படும்.
- ❖ பாதுகாப்புத் துறை அமைச்சகத்தின் கூற்றுப்படி, இந்திய விமானப்படைக்குச் சொந்தமான வாகனங்களுக்கு எரிபொருள் நிரப்புவதற்கு வசதியாக, 'Fleet Card-Fuel on Move' என்ற வசதி உருவாக்கப்பட்டுள்ளது.

நரேந்திர சிங் தோமர் புத்தக வெளியீடு

- ❖ மத்திய அமைச்சர் நரேந்திர சிங் தோமர், "2030 ஆம் ஆண்டுக்கான இந்திய வேளாண்மை: விவசாயிகளின் வருமானத்தை மேம்படுத்தச் செய்வதற்கான நடவடிக்கைகள், ஊட்டச்சத்துப் பாதுகாப்பு மற்றும் நிலையான உணவு மற்றும் பண்ணை அமைப்புகள்" என்று தலைப்பிடப்பட்ட ஒரு புத்தகத்தை வெளியிட்டார்.
- ❖ இந்தப் புத்தகமானது நிதி ஆயோக் மற்றும் ஐக்கிய நாடுகளின் உணவு மற்றும் வேளாண்மை அமைப்பினால் ஏற்பாடு செய்யப்பட்ட ஒரு நிகழ்வில் வெளியிடப்பட்டது.

- ❖ இந்தப் புத்தகமானது 2019 ஆம் ஆண்டு முதல் உணவு மற்றும் வேளாண் அமைப்பால் செயல்படுத்தப் பட்டு, நிதி ஆயோக் மற்றும் வேளாண்மை மற்றும் விவசாயிகள் நலம், மீன்வளம், கால்நடை வளர்ப்பு மற்றும் பால் பண்ணை அமைச்சகங்கள் மூலம் மேற்கொள்ளப்பட்ட தேசியப் பேச்சுவார்த்தைகளின் ஒரு விவாதச் செயல்முறையின் விளைவுகளை எடுத்துரைக்கிறது.



கொங்கன் இரயில்வே கழகம்



- ❖ கொங்கன் இரயில்வே கழகமானது, மகாராஷ்டிராவின் ரோஹாவில் இருந்து கர்நாடக மாநிலத்தின் தோக்கூர் வரையிலான 741 கிலோ மீட்டர் பாதை முழுவதையும் மின் மயமாக்கியுள்ளது.
- ❖ 741 கிலோமீட்டர் நீளமுள்ள இந்தப் பாதையை மின்மயமாக்கியதன் மூலம் ரூ.150 கோடி எரிபொருள் சேமிப்பாகும்.
- ❖ இது மாசு எதுவும் இல்லாத, தடையற்றச் செயல்பாடுகளை உறுதி செய்வதோடு எரிபொருளுக்காக டீசலைச் சார்ந்திருப்பதையும் குறைக்கும்.
- ❖ 2023 ஆம் ஆண்டின் டிசம்பர் மாதத்திற்குள், இந்திய இரயில்வே தனது அகல இரயில் பாதைக் கட்டமைப்பினை 100 சதவீதம் மின்மயமாக்கும் திட்டங்களைக் கொண்டு உள்ளது.
- ❖ கொங்கன் இரயில்வே மூலம் மும்பை நகரம் மங்களூரு நகரத்துடன் இணைக்கப் பட்டு உள்ளது.
- ❖ கொங்கன் இரயில் பாதை ஆனது கோவா, மகாராஷ்டிரா மற்றும் கர்நாடகா வழியே

நாட்டின் மேற்குக் கடற்கரையினூடே செல்கிறது.

INAS 316



- ❖ கோவாவில் நிலை நிறுத்தப்பட்டுள்ள ஐஎன்எஸ் ஹன்சா கப்பலில் நடத்தப் பட்ட ஒரு விழாவில் இந்தியக் கடற்படையின் இரண்டாவது பி-81 ரக விமானப் படையானது இந்தியக் கடற்படையில் இணைக்கப்பட்டது.
- ❖ ஐஎன்எஸ் 316 என்ற இந்த விமானத்திற்கு 'காண்டோர்ஸ்' என்று தலைப்பிடப் பட்டு உள்ளது.
- ❖ காண்டோர் என்பது மாபெரும் இறக்கைகள் கொண்ட, உலகின் மிகப்பெரிய பறக்கும் நிலப் பறவைகளில் ஒன்றாகும்.

5வது BIMSTEC உச்சி மாநாடு



- ❖ இந்த உச்சி மாநாடானது இலங்கையில் கலப்பு முறையில் நடைபெற்றது.
- ❖ 2022 ஆம் ஆண்டு BIMSTEC உச்சி மாநாட்டில் BIMSTEC சாசனம் ஏற்றுக் கொள்ளப்பட்டு கையெழுத்திடப் பட்டது.
- ❖ இந்த சாசனம் ஆனது, BIMSTEC குழுவை ஒரு கொடி, ஒரு சின்னம் மற்றும் உறுப்பினர் நாடுகளால் கடைபிடிக்கப்பட வேண்டிய முறைப்படி பட்டியலிடப்பட்ட கொள்கைகள் கொண்ட ஓர் அமைப்பாக முறைப்படுத்துகிறது.
- ❖ BIMSTEC தலைவர்கள் 3 வெவ்வேறு BIMSTEC ஒப்பந்தங்கள் கையெழுத்தான ஒரு

நடைமுறையையும் மேற்பார்வையிட்டனர்.

- ❖ மேலும், BIMSTEC செயலகத்திற்கு அதன் செயல்பாட்டு வரவு செலவுத் திட்டத்தை அதிகரிப்பதற்காக 1 மில்லியன் அமெரிக்க டாலர்கள் இந்திய நாட்டினால் வழங்கப்படும்.
- ❖ நாளந்தா சர்வதேசப் பல்கலைக்கழகம் வழங்கும் BIMSTEC உதவித் தொகை திட்டத்தின் நோக்கமும் விரிவுபடுத்தப்படுகிறது.
- ❖ உறுதியானப் பிராந்தியத்தை நோக்கி, வளமானப் பொருளாதாரம், ஆரோக்கியமான மக்கள் (Towards a Resilient Region, Prosperous Economies, Healthy People) என்பது இந்த உச்சி மாநாட்டின் கருத்துரு ஆகும்.

மாநிலச் செய்திகள்

உயிர் வாழும் வேர்ப் பாலங்கள் - மேகாலயா

- ❖ ஐக்கிய நாடுகளின் கல்வி, அறிவியல் மற்றும் கலாச்சார அமைப்பின் (யுனெஸ்கோ) உலகப் பாரம்பரியத் தளங்களின் தற்காலிகப் பட்டியலில் 'ஜிங்கிங் ஜூரி அல்லது உயிர் வாழும் வேர்ப் பாலங்கள் (லிவிங் ரூட் பிரிட்ஜ்)' சேர்க்கப்பட்டுள்ளது.
- ❖ இது மேகாலயாவில் உள்ள 70க்கும் மேற்பட்ட கிராமங்களில் காணப்படுகிறது
- ❖ இது மக்களுக்கும் இயற்கைக்கும் இடையிலான சமூக-கலாச்சார, சமூக மற்றும் தாவரவியல் தொடர்புகளை எடுத்துரைக்கிறது.
- ❖ நீர்நிலைகளின் இருபுறமும் 'ஃபிகஸ் எலாஸ்டிகா' என்ற மரத்தை வளர்ப்பதன் மூலம் இந்தக் கிராம மக்கள் இந்த உயிர் வாழும் வேர்ப் பாலங்களை வளர்க்கின்றனர்.
- ❖ சுமார் 10 முதல் 15 ஆண்டுகள் வரை வளர்ந்த இந்த மரங்கள் ஒரு பாலம் போன்ற அமைப்பினை உருவாக்குகின்றன.



அசாம் மற்றும் மேகாலயா ஒப்பந்தம்


- ❖ அசாம் மற்றும் மேகாலயா ஆகிய மாநிலங்கள் தங்களுக்கிடையே எல்லை மோதல் நிகழ்ந்த 12 இடங்களில் ஆறு இடங்களில் 50 ஆண்டு கால எல்லைப் பிரச்சனையைத் தீர்க்க ஒப்புக் கொண்டன.
- ❖ மத்திய உள்நுறை அமைச்சர் அமித் ஷா முன்னிலையில் அசாம் மற்றும் மேகாலயா முதல்வர்கள் முறையே ஹிமந்தா பிஸ்வா சர்மா மற்றும் கான்ராட் சங்மா ஆகியோர் இந்த ஒப்பந்தத்தில் கையெழுத்திட்டனர்.

- ❖ இந்த இரு மாநிலங்களும் 884.9 கிலோ மீட்டர் நீளமுடைய ஒரு எல்லையைப் பகிர்ந்து கொள்கின்றன.



முக்கிய தினங்கள்

ஒடிசா தினம் - ஏப்ரல் 01



- ❖ இது உட்கல் திவாஸ் அல்லது உட்கலா திபாஷா என்று அழைக்கப்படுகிறது.
- ❖ ஒரு சுதந்திர மாநிலமாக அங்கீகரிக்கப்பட வேண்டும் என்பதற்கான ஒரு போராட்டத்திற்குப் பிறகு ஒடிசா மாநிலம் உருவானதை நினைவு கூரும் வகையில் ஒவ்வோர் ஆண்டும் ஏப்ரல் 01 ஆம் தேதியன்று இத்தினமானது கொண்டாடப்படுகிறது.
- ❖ இந்தப் புதிய மாகாணம் 1936 ஆம் ஆண்டு ஏப்ரல் 1 ஆம் தேதியன்று நடைமுறைக்கு வந்தது.
- ❖ இந்த மாநிலம் ஆனது முதலில் ஒரிசா என்றே அழைக்கப்பட்டது.
- ❖ ஆனால் 2011 ஆம் ஆண்டில் மார்ச் மாதத்தில், நாடாளுமன்றத்தில் ஒரிசா மசோதா நிறைவேற்றப் பட்டு ஒடிசா என அது பெயர் மாற்றப்பட்டது.
- ❖ ஒடிசாவின் முந்தையத் தலைநகரம் கட்டாக் ஆகும்.
- ❖ இம்மாநிலத்தின் தற்போதையத் தலைநகரம் புவனேஸ்வர் ஆகும்.